

જ્યુઝ આર્ષ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 258 * Date: 08.07.2025, Tuesday * Page :04 * Rs. 1.00/- * Annual Rs. 351/-

ટેરિફથી કોઈને ફાયદો નહીં, ફક્ત પ્રેશર ઊભું કરવાનો પ્રયાસ: ટ્રમ્પની ધમકી મુદ્દે ચીનનો જવાબ



બ્રાઝિલમાં ચાલી રહેલા બ્રિક્સ શિખર સંમેલનમાં સામેલ દેશોએ ઈરાન પર અમેરિકા અને ઈઝરાયલના હુમલા અને ટેરિફને લઈને અમેરિકાની ટીકા કરી હતી. ત્યાર પછી અમેરિકન પ્રમુખ ડોનાલ્ડ ટ્રમ્પે અમેરિકા વિરોધી નીતિનું સમર્થન કરાનારા બ્રિક્સ દેશો પર ૧૦ ટકા વધુ ટેરિફ લગાવવાની ધમકી આપી હતી. બ્રિક્સ દેશો પર ૧૦ ટકા વધુ ટેરિફ લગાવવાની ટ્રમ્પની ધમકીની ચીને ટીકા કરી છે. ચીનના વિદેશ મંત્રાલયે કહ્યું કે, 'ટેરિફથી કોઈને પણ લાભ થતો નથી. આ ફક્ત અન્ય દેશો પર દબાણ કરવાનો પ્રયાસ છે. 'અમેરિકન પ્રમુખ ડોનાલ્ડ ટ્રમ્પે સોમવારે ચેતવણીના સૂરમાં કહ્યું હતું કે, 'જે કોઈ દેશ ટ્રમ્પની 'અમેરિકા વિરોધી નીતિઓ' સાથે જોડાયે તેની પાસેથી વધુ ૧૦ ટકા ટેરિફ વસૂલાશે.' ટ્રમ્પે સોશિયલ મીડિયા પ્લેટફોર્મ 'ટુથ સોશિયલ' પર આ વાત લખી છે. ટ્રમ્પે લખ્યું હતું કે, 'જે પણ દેશ ટ્રમ્પની અમેરિકા વિરોધી નીતિઓમાં

જોડાયે તેના પર વધારાનો ૧૦ ટકા ટેરિફ વસૂલાશે. આ નીતિમાં કોઈ દેશ અપવાદ નહીં હોય. આ બાબત પર ધ્યાન આપવા બદલ આભાર! 'અમેરિકન પ્રમુખ ડોનાલ્ડ ટ્રમ્પે દ્વારા ટેરિફ સ્થગિત કરવા માટે નક્કી કરાયેલી સમયમર્યાદા ૯ જુલાઈના રોજ સમાપ્ત થઈ રહી છે. આનાથી વિશ્વભરના દેશોની ચિંતા વધી ગઈ છે. તાજેતરમાં ટ્રમ્પે કહ્યું હતું કે, '૯ જુલાઈ પછી વૈશ્વિક ટેરિફમાંથી કોઈ રાહત મળશે નહીં. આ પછી તેઓ મોટાભાગના દેશો પર ટેરિફ પર ૧૦ ટકા વધુ ટેરિફ લેવાનો પ્રતિબંધ લંબાવવાની યોજના બનાવી રહ્યા નથી. તેમણે ૧૦-૧૨ દેશોને નવા ટેરિફ લાદવા અંગે જાણ કરવા માટે પત્રો પર હસ્તાક્ષર કર્યાં છે,

જે સોમવારે મોકલવામાં આવશે. 'ઉલ્લેખનીય છે કે, આ વખતે બ્રિક્સ સંમેલનનું આયોજન બ્રાઝિલે કર્યું હતું. જેમાં જૂના પ દેશો જેવા કે બ્રાઝિલ, રશિયા, ભારત, ચીન અને દક્ષિણ આફ્રિકા નવા અન્ય દેશોમાં ઈજિપ્ત, ઈથોપિયા, ઈરાન, યુએઈ અને ઈન્ડોનેશિયાએ ભાગ લીધો હતો. બ્રાઝિલે ૧ જાન્યુઆરી ૨૦૨૫એ બ્રિક્સની અધ્યક્ષતા સંભાળી હતી. જેમાં આ વખતેની થીમ સમાવેશી અને ટકાઉ વૈશ્વિક શાસન માટે ગ્લોબલ સાઉથનો સહયોગ મજબૂત કરવાનો હતો.

મહારાષ્ટ્રમાં દરિયા કાંઠે શંકાસ્પદ બોટ મળતાં હડકંપ, પાકિસ્તાની હોવાની આશંકા, નેવી એલર્ટ

પોલીસ અને સમુદ્રી સુરક્ષા એજન્સીઓએ મહારાષ્ટ્રના રાયગઢ જિલ્લાના રેવદાંડા દરિયા કાંઠે એક શંકાસ્પદ બોટની તલાશ શરૂ કરી છે, જે પાકિસ્તાની માછીમારી બોટ હોવાની આશંકા વ્યક્ત કરવામાં આવી રહી છે, અધિકારીઓએ સોમવારે આ જાણકારી આપી. એક અધિકારીએ જણાવ્યું કે, રવિવારે રાત્રે ભારતીય નૌકાદળની રડાર પર આ બોટ રેવદાંડામાં કોરલાઈ દરિયા કાંઠેથી લગભગ બે નોટિકલ માઈલ દૂર જોવા મળી હતી.

તેમણે કહ્યું કે, તે 'કદાચ પાકિસ્તાની માછીમારી બોટ' હોઈ શકે છે, પરંતુ બોટ વિશે માહિતી મળ્યા બાદ જ તેની ઓળખ અને અન્ય વિગતોની પુષ્ટિ થઈ શકશે. એક અધિકારીએ અગાઉ જણાવ્યું હતું કે, પ્રાથમિક માહિતી પ્રમાણે એવી શંકા છે કે બોટ રાયગઢ દરિયા કાંઠા સુધી આવી ગઈ હશે. બોટ દેખાયા બાદ રાયગઢ દરિયા કાંઠે સઘન સુરક્ષા વ્યવસ્થા ગોઠવી દેવામાં આવી છે.

પંજાબમાં ભયંકર અકસ્માત, બસ પલટી જતાં ૧૦ના મોતની આશંકા, અનેક ઈજાગ્રસ્ત

પંજાબના હોશિયારપુરમાં આજે એક ભયંકર અકસ્માત થયો હતો. દસુલા હાજીપુર રોડ પર સાગરા બસ સ્ટેન્ડ પાસે મુસાફરોથી ભરેલી બસ કાબુ બહાર જઈને પલટી ગઈ હતી. આ અકસ્માતમાં ૧૦ લોકોના મોતની આશંકા છે અને અનેક મુસાફરો ઘાયલ થયા છે. અકસ્માતના સમાચાર મળતા જ લોકો, પોલીસ, વહીવટીતંત્રના અધિકારીઓ ઘટનાસ્થળે પહોંચી ગયા હતા. પોલીસ અને સ્થાનિકોએ સાથે મળીને બચાવ કાર્ય શરૂ કર્યું. કેનની મદદથી બસને સીધી કરવામાં આવી અને તેની નીચે દટાયેલા લોકોને બહાર કાઢીને હોસ્પિટલમાં લઈ જવામાં આવ્યા. ઘાયલો હોસ્પિટલમાં સારવાર હેઠળ છે.

પ્રત્યક્ષદર્શીઓના જણાવ્યા અનુસાર, બસ ખૂબ જ સ્પીડમાં જઈ રહી હતી અને અચાનક સામેથી આવતી કાર સાથે અથડાઈ ગઈ, જેના કારણે બસ પલટી ગઈ. અકસ્માત એટલો ભયંકર હતો કે બસ પલટી ખાતા જ ઘટનાસ્થળે હાજર લોકોની ચીસ પડી ગઈ. સ્થાનિક લોકોએ આસપાસના લોકોની મદદથી પોલીસ ટીમે ઘાયલ મુસાફરોને બસમાંથી બહાર કાઢ્યા અને તેમને નજીકની હોસ્પિટલમાં દાખલ કર્યા. ઘણા ઘાયલોની હાલત હજી પણ ગંભીર છે અને તેમને વધુ સારી સારવાર માટે ઉચ્ચ કેન્દ્રમાં રિફર કરવામાં આવ્યા છે. તેમજ વહીવટીતંત્રે જણાવ્યું હતું કે અકસ્માતની તપાસ શરૂ કરવામાં આવી છે.

પ્રારંભિક તપાસમાં, વધુ પડતી સ્પીડ અને ડ્રાઈવરની બેદરકારીને અકસ્માત કારણ માનવામાં આવી રહ્યું છે. તે એક મીની બસ હતી, જે ખાનગી કંપનીની બસ હોવાનું કહેવાય છે. હાલમાં, પોલીસ ટીમ પ્રાથમિકતાના ધોરણે ઘાયલોને હોસ્પિટલ લઈ જઈ રહી છે અને મૃતકોના સંબંધીઓને શોધવાનો પ્રયાસ કરી રહી છે.



કોઈ પણ વિલંબ કર્યા વિના બચાવ કાર્ય શરૂ કર્યું અને પોલીસને જાણ કરી.

'હા, હું પાકિસ્તાન આર્મીનો એજન્ટ હતો...' ૨૬/૧૧ મુંબઈ હુમલાના માસ્ટર માઈન્ડની કબૂલાત!

મુંબઈમાં થયેલા ૨૬/૧૧ના હુમલાના માસ્ટર માઈન્ડ તહવ્યુર રાણાએ ટ્રેન (નેશનલ ઈન્વેસ્ટિગેશન એજન્સી) સામે ઘણા ચોંકાવનારા ખુલાસા કર્યા છે. તેમજ પૂછપરછ દરમિયાન એ પણ સ્વીકાર્યું કે, 'હા, હું પાકિસ્તાની સેનાનો એજન્ટ હતો અને પલીજ યુદ્ધ દરમિયાન સાઉદી અરબ મોકલવામાં આવ્યો હતો.'

વધુમાં રાણાએ જણાવ્યું કે, 'લશ્કર-એ-તૈયબા ફક્ત એક આતંકી સંગઠન જ નહીં, પરંતુ એક જાસૂસી નેટવર્કની જેમ કામ કરે છે. મારા મિત્ર અને સાથીદાર ડેવિડ હેડલીએ લશ્કર માટે ઘણી વખત તાલીમ લીધી હતી.'

તહવ્યુર રાણાને મુંબઈમાં પોતાની ઈમિગ્રેશન ફર્મનું સેન્ટર ખોલવાનો વિચાર હતો અને આ અંગેના પર્યને તેણે બિઝનેસ પર્યે ક્લો હતો. તેમજ કબૂલાત કરી કે, 'જ્યારે ૨૦૦૮માં ૨૬/૧૧નો



હુમલો થયો ત્યારે હું મુંબઈમાં હાજર હતો અને સંપૂર્ણપણે આતંકવાદી કાવતરાનો ભાગ હતો. મેં મુંબઈમાં છત્રપતિ શિવાજી મહારાજ ટર્મિનસ જેવા સ્થળોની રેકી કરી હતી અને ત્યાંબાદ પાકિસ્તાનની શુમચર એજન્સી'છે સાથે મળીને હુમલો કરવામાં આવ્યો હતો.'

તહવ્યુર રાણા ૨૬ નવેમ્બર ૨૦૦૮ના રોજ મુંબઈમાં થયેલા આતંકવાદી હુમલામાં સામેલ આતંકવાદી ડેવિડ હેડલીનો નજીકનો મિત્ર છે. હેડલીએ પણ પૂછપરછ દરમિયાન રાણાનો ઉલ્લેખ કર્યો હતો. આ હુમલામાં ૧૦ પાકિસ્તાની આતંકવાદીઓ અરબી સમુદ્રના રસ્તે મુંબઈ પહોંચ્યા હતા અને રેલવે સ્ટેશન, બેલકઝરી હોટલ અને એક યહુદી કેન્દ્ર પર હુમલો કર્યો હતો. લગભગ ૬૦ કલાક સુધી ચાલેલા આ હુમલામાં ૧૬૬ લોકો માર્યા ગયા હતા. રાણા પર હેડલી, લશ્કર-એ-તૈયબા, હરકત-ઉલ-જેહાદી ઈસ્લામી અને પાકિસ્તાન સાથે કાવતરું ઘડવાનો આરોપ છે.

ભારતને મોટી સફળતા, પંજાબમાં આતંક મચાવનારા હેપ્પી પાસિયાનું અમેરિકાથી પ્રત્યાર્પણ કરાશે

આતંકવાદ સામેની જંગમાં ભારતને વધુ એક મોટી સફળતા મળી છે. પાકિસ્તાની આતંકવાદી હેપ્પી પાસિયાને ટૂંક સમયમાં અમેરિકાથી ભારત પ્રત્યાર્પણ કરવામાં આવશે તેવા અહેવાલ સામે આવ્યા છે. જોકે, આ અંગે સત્તાવાર રીતે કંઈ કહેવામાં આવ્યું નથી. તાજેતરમાં ૨૬/૧૧ના માસ્ટરમાઈન્ડ તહવ્યુર રાણાને ભારત લાવવામાં આવ્યો હતો, જ્યાં તપાસ એજન્સીઓ તેની સતત પૂછપરછ કરી રહી છે. તહવ્યુર રાણાએ ટ્રેન (નેશનલ ઈન્વેસ્ટિગેશન એજન્સી) સામે ઘણા ચોંકાવનારા ખુલાસા કર્યા છે. તેમજ પૂછપરછ દરમિયાન એ પણ સ્વીકાર્યું કે, 'હા, હું પાકિસ્તાની સેનાનો એજન્ટ હતો અને પલીજ યુદ્ધ

દરમિયાન સાઉદી અરબ મોકલવામાં આવ્યો હતો.'

એક અહેવાલ પ્રમાણે કેન્દ્રીય સુરક્ષા એજન્સીએ પુષ્ટિ કરી છે કે, પાસિયાને ટૂંક સમયમાં સુરક્ષા ઘેરામાં દિલ્હી એરપોર્ટ લાવવામાં આવશે.

પોલીસના જણાવ્યા પ્રમાણે હરપ્રીત સિંહ ઉર્ફે હેપ્પી પાસિયાએ ગેંગ્સ્ટર જગુ ભગવાનપુરિયા અને તેના અમેરિકામાં સ્થિત સાથીઓ દરમન કાલલોન અને અમૃત બાલ સાથે અપરાધની દુનિયામાં એન્ટ્રી કરી હતી. તે અજનાલાના પાસિયા ગામનો રહેવાસી છે. અમૃતસર જિલ્લાનો રહેવાસી પાસિયા એપ્રિલ ૨૦૧૮માં દુબઈ ગયો હતો અને ફેબ્રુઆરી ૨૦૧૯માં ભારત પાછો ફર્યો હતો. તે ઓક્ટોબર



૨૦૨૦માં લંડન ગયો અને પછી અમેરિકા જતો રહ્યો હતો. સપ્ટેમ્બર અને ઓક્ટોબર ૨૦૨૩ની વચ્ચે પાસિયાએ રિંડા સાથે મળીને પંજાબમાં પંડણી અને આતંકવાદી ગતિવિધિઓને અંજામ આપ્યો હતો. સૂત્રોએ જણાવ્યું હતું કે, તેણે ૩૨ પેદા કરવા માટે દારૂના કોન્ટ્રાક્ટરો અને વેપારીઓને નિશાન બનાવ્યા હતા અને પંડણી માટે ધમકીભર્યા ફોન કોલ કર્યા હતા. બીજી તરફ બટાલા અને અમૃતસરમાં દારૂની દુકાનો પર આગચંપી અને ગોળીબારની ઘટનાઓને અંજામ આપ્યો હતો.

નકલી નોટોનું તોરણ બાંધ્યું.. જામનગર મહાનગરપાલિકામાં ભ્રષ્ટાચાર મુદ્દે વિપક્ષનો હલ્લાબોલ

જામનગર શહેરમાં ભ્રષ્ટાચારના મુદ્દે મહાનગરપાલિકાની કચેરીમાં સોમવારે (સાતમી જુલાઈ) વિપક્ષે ભારે હંગામો મચાવ્યો હતો. ગેરહાજર રહેલા મેયરની કચેરીના દ્વારે આવેદનપત્ર અને ગંદકી સહિતના ફોટા ચોટાટી તેના પર ચલણી નોટોનું તોરણ બાંધ્યું હતું.

જામનગર મહાનગરપાલિકામાં વિરોધ પક્ષે કહ્યું હતું કે, પ્રજાની અનેક સમસ્યાઓનો ઉકેલ લાવી દેતા હોય, તો ભ્રષ્ટાચારના રૂપિયા આપવા માટે વિરોધ પક્ષ પણ તૈયાર છે. આ ઉપરાંત સ્ટેન્ડિંગ કમિટીના ચેરમેનની કચેરીમાં જઈને ત્યાં હાજર રહેલા સ્ટેન્ડિંગ ચેરમેનને આવેદનપત્ર આપીને ટેબલ પર ચલણી નોટો મૂકીને



દેખાવ કર્યો હતો. શહેરમાં રોડ રસ્તાની કામગીરીમાં ભ્રષ્ટાચાર થયો છે. જેને કારણે શહેરની આજે અનેક શેરી ગલી અને કેનાલોમાં કચરા ભરાયેલા છે. રોડ રસ્તામાં પણ વ્યાપક ભ્રષ્ટાચાર થયો હોવાથી અનેક માર્ગો બંગાર હાલતમાં બની ગયા છે અને પ્રજાના પૈસાનો વેડફાટ થઈ રહ્યો છે. જે મુદ્દે લઈને આજે કોંગ્રેસ પ્રમુખ દિગુભા જાડેજાની આગેવાનીમાં દેખાવ કરવામાં આવ્યો હતો. મેયર ગેરહાજર હોવાથી તેમની કચેરીના ગેટ પર આવેદનપત્ર ચોટાડવામાં આવ્યું હતું. વિરોધ પક્ષનું કહેવું છે કે, 'ભ્રષ્ટાચારના કારણે જામનગરની હાલત ખૂબ જ ખરાબ થઈ છે. જો પૈસાના જોરે કામ કરતા હોય તો વિરોધ

વિપક્ષ પણ ભ્રષ્ટાચાર રૂપી નોટો આપવા તૈયાર છે. ' આ ઉપરાંત જામનગર શહેરને ગુલાબી બનાવી દેવા માટે નકલી બે હજારની ચલણી નોટોનું તોરણ બાંધ્યું હતું. સ્ટેન્ડિંગ કમિટીના ચેરમેન નિલેશ કગથરા હાજર હોવાથી વિરોધ પક્ષના નેતા ધવલ નંદા તેમજ કોંગ્રેસ પ્રમુખ દિગુભા જાડેજા અને અન્ય કોંગ્રેસ કોર્પોરેટરો તેમની કચેરીમાં પહોંચ્યા હતા. જ્યાં આવેદનપત્રની આપીને નકલી બે હજારની ચલણી નોટો ટેબલ પર પાથરી હતી.

તંત્રી લેખ.....

ટેરિફના ભય વચ્ચે ભારતની અમેરિકા ખાતે દવાની નિકાસમાં ૭૪ ટકાનો વધારો

મુંબઈ : ગત માર્ચમાં ભારતથી અમેરિકામાં દવાની નિકાસ વાર્ષિક ધોરણે ૭૩.૮૯ ટકા વધીને ૧.૫૬૧ બિલિયન ડોલર થઈ છે. તે જ સમયે, માર્ચમાં નિકાસ ફેબ્રુઆરીની તુલનામાં લગભગ ૭૧ ટકા વધી હતી. ફાર્માસ્યુટિકલ એક્સપોર્ટ પ્રમોશન કોર્પોરેશન (ફાર્મીક્સેલ)ના ડેટા દર્શાવે છે કે આ તેજ એવા સમયે આવી છે જ્યારે સંભવિત યુએસ ટેરિફ પર વાતચીત ચાલી રહી છે. ડેટા દર્શાવે છે કે એપ્રિલમાં અમેરિકામાં નિકાસ ૭.૨૭ ટકા ઘટીને ૮.૮૮૩.૪ બિલિયન ડોલર થઈ છે જે એપ્રિલ ૨૦૨૪ માં ૮.૬૮૭.૮ બિલિયન ડોલર હતી. જોકે, મે મહિનામાં નિકાસ સુધરીને ૧૩.૩૪ ટકા વધીને ૮.૧૩૪.૧ બિલિયન ડોલર થઈ હતી. એકદરે, એપ્રિલ અને મે મહિનામાં અમેરિકામાં નિકાસ ટકાવવામાં આવી હતી. ભારતમાંથી આયાત પર ટેરિફ એપ્રિલથી અમલમાં આવવાની અપેક્ષા હતી, પરંતુ નિર્ણય મુલતવી રાખવામાં આવ્યો હતો. ભારત અને અમેરિકાએ હજુ સુધી વચગાળાના વેપાર કરારની જાહેરાત કરી નથી અને યુએસ પ્રમુખ ડોનાલ્ડ ટ્રમ્પે આ અઠવાડિયાની શરૂઆતમાં સંકેત આપ્યો હતો કે તેઓ ટૂંક સમયમાં દેશોને ડ્યુટી પરનો મોકલવાનું શરૂ કરશે. ભારતની દવાના નિકાસના સંદર્ભમાં અમેરિકા સૌથી મોટું બજાર છે. ભારતની કુલ દવા નિકાસમાંથી ૩૪.૫૧ ટકા અમેરિકા મોકલવામાં આવે છે. નાણાકીય વર્ષ ૨૦૨૪ માં, ભારતે યુએસમાં ૧.૦૫૧૫ બિલિયન ડોલરના ફાર્માસ્યુટિકલ ઉત્પાદનોની નિકાસ કરી છે.

'ભારત તો ૪૦મા ક્રમે છે, સરકારે ચોથો ક્રમ કેવી રીતે બતાવ્યો..' અચાનક જ કેમ ભડકી કોંગ્રેસ

કોંગ્રેસે આજે સોમવારે કેન્દ્ર સરકાર પર વર્લ્ડ બેન્કના રિપોર્ટની ખોટી માહિતી ફેલાવી હોવાનો આક્ષેપ કર્યો છે. જેમાં કેન્દ્ર સરકારે વિશ્વમાં ચોથા ક્રમનો સમાનતા ધરાવતો દેશ ભારત હોવાનો દાવો કરવામાં આવ્યો છે. જ્યારે વાસ્તવમાં રિપોર્ટમાં ભારત વિશ્વનો ૪૦મો સૌથી વધુ અસમાનતા ધરાવતો દેશ છે. કોંગ્રેસ મહાસચિવ જયરામ રમેશે આક્ષેપ કરતાં કહ્યું છે કે, સરકારે જાણી જોઈને ખોટી માહિતી ફેલાવી છે. જ્યારે સત્ય એ છે કે, ભારત વિશ્વનો ૪૦મો સૌથી વધુ અસમાનતા ધરાવતો દેશ છે. પીઆઈબીએ આવો ખોટો દાવો કરતી પ્રેસ રીલીઝ પાછી ખેંચી જોઈએ.

જયરામ રમેશે એક નિવેદનમાં જણાવ્યું કે, તમે કોનોલોજી સમજો. એપ્રિલ, ૨૦૨૪માં વર્લ્ડ બેન્કે ભારત માટે 'પોવર્ટી એન્ડ ઈક્વિટી ડ્રીમ' રિપોર્ટ જાહેર કર્યો હતો. ત્યારબાદ કોંગ્રેસે એક નિવેદન જાહેર કરી તે રિપોર્ટમાં સામેલ અનેક ચેતવણીના સંકેતો તરફ લોકોનું ધ્યાન ખેંચ્યું હતું. જેમાં સામેલ હતું કે, ભારતમાં ગરીબી અને અસમાનતાના સરકારી આંકડા વાસ્તવિક સ્થિતિથી ઓછા બતાવવામાં આવે છે. તે રિપોર્ટ રજૂ થયાના ત્રણ મહિના બાદ પ જુલાઈના રોજ મોદી સરકારની જયકારા મંડળી અને પ્રેસ (મિસ) ઈન્ફોર્મેશન બ્યૂરો (મિસ) એ એક પ્રેસ રીલીઝ જાહેર કરી ચોંકાવનારો રિપોર્ટ આપ્યો. આ રિપોર્ટમાં દાવો કરવામાં આવ્યો કે, વિશ્વમાં સૌથી વધુ સમાનતા ધરાવતા દેશમાં ભારત ચોથા ક્રમે છે. મોદી સરકાર વર્લ્ડ બેન્કના રિપોર્ટનું વિશ્લેષણ કરવામાં બેદરકાર રહી હતી. તેમજ જાણી જોઈને ખોટો રિપોર્ટ આપ્યો. પોતાના નિષ્કર્ષ સુધી પહોંચવા માટે મોદી સરકારે જાણી-જોઈને બે જુદા-જુદા માપદંડોનો ઉપયોગ કર્યો. ભારત માટે 'વપરાશ આધારિત અસમાનતા' અને અન્ય દેશો માટે 'આવક આધારિત અસમાનતા'. તેઓ કહે છે કે બે બાબતોની તુલના કરવા માટે, તેને સમાન ધોરણ દ્વારા ચકાસવા જરૂરી છે અને આ માત્ર આર્થિક વિશ્લેષણનો મૂળભૂત સિદ્ધાંત જ નથી, પરંતુ સામાન્ય સમજનો વિષય પણ છે. ભારતની આવક આધારિત સમાનતા અન્ય દેશો કરતાં ઘણી ઓછી છે. કોંગ્રેસ નેતાએ આગળ કહ્યું હતું કે, 'ભારતમાં 'વપરાશ આધારિત અસમાનતા' માપવાનો વિકલ્પ પણ સંપૂર્ણપણે જાણી જોઈને લેવામાં આવ્યો હતો. હકીકતમાં, વપરાશ-આધારિત અસમાનતા હંમેશા 'આવક-આધારિત અસમાનતા' કરતા ઓછી હોય છે, કારણ કે શ્રીમંત લોકો તેમની આવકનો મોટો ભાગ બચાવે છે અને તેનો ખર્ચ કરતા નથી. જ્યારે આપણે ભારતની આવક-આધારિત સમાનતાની તુલના વિશ્વના બાકીના દેશો સાથે કરીએ છીએ, ત્યારે ભારતનું પ્રદર્શન

ખૂબ જ ખરાબ છે. ૨૦૧૮માં, ભારત ૨૧૬ દેશોમાંથી ૧૭૬માં ક્રમે હતું. ભારત વિશ્વનો ચોથો સૌથી સમાન આવક ધરાવતો દેશ નથી પરંતુ અસમાન આવક ધરાવતો વિશ્વનો ૪૦મો દેશ છે.' તેમણે આરોપ લગાવ્યો કે 'મોદી શાસનમાં છેલ્લા કેટલાક વર્ષોમાં ભારતમાં આવકની અસમાનતા વધી છે. ભારતમાં સંપત્તિ-આધારિત અસમાનતા આવક-આધારિત અસમાનતા કરતાં ઘણી વધારે છે. જે સ્પષ્ટપણે દર્શાવે છે કે છેલ્લા ૧૧ વર્ષમાં સત્તા અને મૂડીના જોડાણથી પસંદગીના થોડા ધનિક લોકોને કેટલો મોટો ફાયદો થઈ રહ્યો છે. સરકારના પીઆઈબી દ્વારા ફેલાવવામાં આવતા આ પ્રકારના

બ્રામક વિશ્લેષણ બે ગંભીર સત્યોમાંથી એકને ઉજાગર કરે છે - કાં તો આ સરકારમાં પ્રતિભાનો ખતરનાક અભાવ છે, અથવા બૌદ્ધિક પ્રામાણિકતાનો સંપૂર્ણ અભાવ છે. જયરામ રમેશે સરકારને સલાહ આપી કે, પીઆઈબીએ તાત્કાલિક સ્પષ્ટતા કરવી જોઈએ કે આ પ્રેસ રીલીઝ કોના નિર્દેશો પર જારી કરવામાં આવી હતી અને તેને તાત્કાલિક પાછી ખેંચી લેવી જોઈએ. મોદી સરકારના અધિકારીઓ તરફથી મનસ્વી અને અસંગત નિવેદનો એક ખતરનાક વલણ બની રહ્યા છે. મે ૨૦૨૫ માં પણ, ભારતીય અર્થતંત્રના કદ અંગેની નીતિ આયોગના અધિકારીઓ તરફથી એક પછી એક વિરોધાભાસી અને મૂંઝવણભર્યા નિવેદનો આપવામાં આવ્યા હતાં.

ડેરિવેટીવ્સ માર્કેટમાં ટ્રેડિંગ વોલ્યુમમાં ધરખમ ઘટાડાની શક્યતા: ટ્રેડરો દૂર થશે

મુંબઈ : અમેરિકાની વૈશ્વિક ટ્રેડિંગ જાન્યુઆરી સ્ટ્રીટ પર મેનીપ્યુલેશન થકી જંગી ગેરકાયદેલા ભાટવા બદલ મૂડી બજાર નિયામક તંત્ર સિક્યુરિટીઝ એન્ડ એક્સચેન્જ બોર્ડ ઓફ ઈન્ડિયા (સેબી) દ્વારા પ્રતિબંધાત્મક પગલાં ભરવામાં આવતા ભારતના શેર બજારોમાં ડેરિવેટીવ્સ માર્કેટમાં ટ્રેડિંગ વોલ્યુમમાં મોટો ઘટાડો થવાની શક્યતા બતાવાઈ રહી છે.

આવક પર દબાણ આવશે, સેગમેન્ટમાં સૌથી મોટી માલિકીની ટ્રેડિંગ કંપનીઓમાંની એક સામે સેબીના કડક દંડાત્મક પગલાંના પ્રતિભાવમાં વોલ્યુમ ઘટશે. માર્કેટની અખંડિતતાને મજબૂત બનાવવા માટે આ કાર્યવાહીની સમીક્ષા એક તરફ પ્રશંસા કરી રહ્યા છે, પરંતુ બજારમાં પ્રમુખ વોલ્યુમ સર્જનમાં યોગદાન આપનારા આ એકમોની એકિઝિટ થી ટ્રેડરોને પાંખી પ્રવાહિતતા અને અને વોલેટીલિટીમાં એકાએક ફેરફાર અંગે ચિંતા થવા લાગી છે.

રાજપીપળા કોર્ટે ચૈતર વસાવાના રિમાન્ડ અને જામીન અરજી બંને નામંજૂર કર્યા રાજપીપળા, ડેડિયાપાડા પ્રાંત કચેરી ખાતે ધારાસભ્ય ચૈતર વસાવા અને ભાજપના ડેડિયાપાડા તાલુકા પંચાયત પ્રમુખ સંજય વસાવા વચ્ચે લાફાવાળી થઈ હોવાનું સામે આવ્યા બાદ વિવાદ વકર્યો હતો જે પછી તેમની ધરપકડ કરવામાં આવી હતી ત્યારબાદ રવિવારે તેમને રાજપીપળા કોર્ટમાં હાજર કરવામાં આવ્યા હતા. જ્યાં રાજપીપળા કોર્ટમાં ચૈતર વસાવાના પ દિવસના રિમાન્ડ માંગવામાં આવ્યા હતા જોકે, કોર્ટે આ માંગણીને નામંજૂર કરી દીધી હતી.

સુરત, સુરત જિલ્લામાં પડેલા વરસાદના કારણે જિલ્લાના કેટલાક વિસ્તારનું પાણી સુરતમાંથી પસાર થતી ખાડીમાં આવે છે અને તેના કારણે મીઠીપાડી નું લેવલ પોણા ૮ મીટર થતા લો લાઈન એરિયામાં ખાડીના પાણી ભરાવાનું શરૂ થયું છે. આ ઉપરાંત ખાડી કિનારે આવેલા જા ચોક, નુરે ઈલાહી નગર, વામ્બે આવાસ, કમરૂનગર સંજયનગર માં વરસાદી પાણી સાથે ખાડીના પાણીનો ભરાવો થયો છે. હજી પણ શહેર સાથે જિલ્લામાં વરસાદ પડી રહ્યો છે તેના કારણે ખાડી પુર ની આશંકા થઈ રહી છે જેના કારણે ખાડી કિનારે આવેલા પાલિકાના તમામ ઝોનને એલર્ટ કરી દેવામાં આવ્યા છે.



સુરતમાં રવિવારે માત્ર બે થી અઢી ઈંચ પડેલા વરસાદ સામે પાલિકાની ડ્રેનેજ સિસ્ટમ ફેલ થઈ ગઈ છે. આજે વરસાદના કારણે સુરત નવસારીને જોડતા ભેસ્તાન રોડ પર નદી વહી, કતારગામ, ડિંડોલી, વીઆઈપી રોડ સહિત અનેક વિસ્તારો પાણી પાણી થઈ ગયા હતા. શહેરના અનેક વિસ્તારોમાં પાણીનો ભરાવો થતાં લોકોને ભારે હાલાકીનો સામનો કરવો પડ્યો હતો.

અનિશ્ચિત



જીવનમાં કશું નિશ્ચિત હોતું નથી. પ્રયત્ન અને મહેનત દ્વારા માનવી સફળ થઈ શકે છે. અસફળ બને. જો સફળ થાય તો મેં કહ્યું. અસફળતા મળે તો ઈશ્વરની ઈચ્છા! સફળતાની સીડી ફટાફટ ચડી અરમાન, આગળ વધી રહ્યો હતો. બાળપણથી જુવાની સુધી બધી સગવડ પામ્યો હતો. ખાવા પીવાથી માંડીને રહેવાની કે ભણવાની કોઈ ચિંતા અનુભવી ન હતી. આવા સંજોગોમાં ઉછરેલો અરમાન જ્યારે પ્રેમમાં તલલીન થયો ત્યારે 'ડાયેના' પોતાને ભાગ્યશાળી માનવા લાગી. અમેરિકન હોવા છતાં તેને

ભારતિય રહેણીકરણી ગમતી હતી. ડાયેના, ગુજરાતી બોલતા શીખી રહી હતી. અરમાનને અંગ્રેજી આવડે તેમાં નવાઈ નથી. ડોક્ટરનું ભણતા હતા ત્યારે પ્રેમ થઈ ગયો હતો. અરમાન બસ હવે 'ફેલોશીપ'ના અંતિમ ચરણમાં હતો. નોકરી તેની નક્કી હતી. માતા અને પિતાની મંજૂરી મેળવી નોકરી ચાલુ કરતાં પહેલા લગ્ન કર્યા. પંદર દિવસ પેરિસ ફરીને બંને પાછા આવ્યા. ડાયેનાને હજુ રેસિડેન્સીનું એક વર્ષ બાકી હતું. અરમાનને મમ્મી અને પપ્પાએ પ્રેમથી ઉછેરી તેની બધી સગવડ સાચવી હતી. હવે જ્યારે પોતે ઠેકાણે પડ્યો ત્યારે

કરીને ઘરે આવવાની હતી. મોડી રાતના અરમાન પણ આવી ગયો. ડાયેનાની ચિંતા થઈ રહી હતી. તેનો ફોન પણ 'બીઝી' સિગ્નલ આપતો હતો. 'હવે શું કરવું? અરમાન મારતી ગાડીએ ડાયેના જ્યાં કામ કરતી હતી ત્યાં પહોંચ્યો. 'ડાયેના દ, વાગે ઘરે જવા નિકળી ગઈ હતી. તેની 'ઉબર'ને અકસ્માત નડ્યો હતો. ઈમરજંસીમાં તેને એમબ્યુલંસ હોસ્પિટલ લઈ ગઈ હતી. તેની હાલત ગંભીર હતી. તેની પર્સ દૂર ફેંકાઈ ગઈ હતી. ફોન કરવા માટે માહિતિ ક્યાંથી લાવવી. લગભગ ત્રણ કલાક પછી પર્સ મળી અને ઘરે ફોન કર્યો. અરમાન ડાયેનાની હોસ્પિટલ પહોંચ્યો ત્યાં તેના ફોનની રીંગ વાગી. ફોન ઉપાડ્યો અને ખબર પડી ડાયેના કઈ હોસ્પિટલમાં છે. નસિબ સારા હતા, ડાયેના, અરમાનની હોસ્પિટલમાં પહોંચી હતી. મારતી ગાડીએ અરમાન ત્યાં પહોંચ્યો. ડાયેનાની ગંભીર હાલત જોઈ ગભરાઈ ગયો. તેની હોસ્પિટલ હતી એટલે બધું કામ ફટાફટ થતું હતું. ત્રણ કલાકના સતત પ્રયત્ન પછી ડાયેના ગંભીર હાલત પસાર કરી ચૂકી હતી. હજુ ભાનમાં ન હતી, પણ ચિંતાનું કોઈ કારણ ન હતું.

અરમાનનો જીવ હેઠો બેઠો. રેસિડેન્સી પૂરી કરી હજુ બે મહિના પહેલા ડાયેનાને નોકરી મળી હતી. સમય અનુકૂળ હતો. ડાયેનાને પોતાના કોંગ્રામાં આગળ આવવું હતું. લગ્ન જીવનની મોજ પણ માળવી હતી. બાળકોને પૂરતાં ધ્યાન અને પ્રેમથી ઉછેરવા હતાં. આઠથી પાંચની નોકરી સ્વીકારી. કાબેલિયત હોય ત્યારે ધીરે ધીરે આગળ વધવું હિતાવહ છે. અરમાન, રાહ જોઈને બેઠો હતો ક્યારે ડાયેના પાસે જવા મળે! નોકરી પરથી રજા લીધી હતી. થાકેલો હતો એટલે આંખ ધોઈ ગઈ. સમયનું ભાન રહ્યું નહીં. બાળકોની ચિંતા ન હતી. મમ્મી, પ્રેમથી તેમને સાચવતી. ડાયેના ધીરે ધીરે સાજ થઈ રહી હતી. અકસ્માત પછી તે અપાહિજ બની હતી. ખુરશી સાથે નાતો બંધાયો હતો. કોઈ પણ જાતની કડવાશ વગર હકિકતનો સામનો કર્યો. પોતાની નોકરી સંભાળતી. બને તે તલવી બાળકોના ઉછેરમાં પોતાનો સહકાર આપતી. અરમાન તો ડાયેના પાછી મળી એનાથી ખુશ હતો. જીવનનો શો ભરોસો ?

પ્રધાનમંત્રી નરેન્દ્ર મોદી ફિટ ઈન્ડિયા મૂવમેન્ટ દ્વારા દેશને સ્વસ્થ ભારત બનાવવા કટિબદ્ધ છે : કેન્દ્રીય મંત્રીશ્રી ડૉ. મનસુખ માંડવિયા



દૈનિક ટેવો આપણને ભવિષ્યમાં મોટું આરોગ્ય આપે છે. x મંત્રીશ્રીએ વધુમાં ઉમેર્યું કે, xઆવી પ્રવૃત્તિઓના માધ્યમથી ભવિષ્યની પેઢીને પણ ફિટનેસ તરફ વાળે છે. આત્મ યજમાનત્વ દરેક શહેરે લઈને આ આંદોલનનું સ્વરૂપ આપવું જોઈએ. x આ રેલી ધોરાજી નગરપાલિકાની શરૂ થઈને શહેરના મુખ્ય માર્ગો પરથી પસાર થઈ હતી. xસ્વચ્છ ધોરાજી - સ્વસ્થ ભારતx અને xરવિવારને આપો આરોગ્ય માટેx જેવા પર્યાવરણ જાગૃતિના નારાઓ લગાવવામાં આવ્યા હતા. આ કાર્યક્રમમાં બાળકો અને યુવાનોમાં ભારે ઉત્સાહ જોવા મળ્યો હતો. જૂનાગઢ કચેરીમાંથી અંદાજે ૫૦ થી ૬૨ યુવા ભાઈઓ-બહેનો xમેરા યુવા ભારત હેલ્થ ફિટનેસx કાર્યક્રમ અને પર્યાવરણ સ્વચ્છતાના હેતુથી આ સાયકલોથોન રેલીમાં જોડાયા હતા. સ્પોર્ટ્સ ઓથોરિટી ઓફ ઈન્ડિયા, ગાંધીનગર દ્વારા આયોજિત આ રેલીમાં ધોરાજી નગરપાલિકાના પ્રમુખ અને સભ્યો, શિક્ષણ અને આરોગ્ય વિભાગના અધિકારીઓ, નેહરુ યુવા કેન્દ્ર અને એનએસએસનાં માય ભારતનાં સ્વયંસેવકોએ એનસીસી કેરેટ્સ અને સરસ્વતી વિદ્યામંદિરનાં યુવા વિદ્યાર્થીઓ, શહેરના સ્વયંસેવી સંગઠનો, ટ્રસ્ટ, તથા સામાજિક કાર્યકર્તાઓ સહિત અનેક લોકોએ ઉત્સાહભરે ભાગ લીધો હતો.

સહકાર ભારતી બોટાદ જિલ્લા તથા ઘી માલણપુર ગ્રુપ સેવા સહકારી કેઆરસી દ્વારા ગુજરાતી નાટકનો કાર્યક્રમ યોજાયો મંડળી દ્વારા યોજાયેલ આંતરરાષ્ટ્રીય સહકારી વર્ષ ૨૦૨૫ ની ઉજવણી



સહકાર ભારતી બોટાદ જિલ્લા તથા ઘી માલણપુર ગ્રુપ સેવા સહકારી મંડળી લી.ના સંયુક્ત ઉપક્રમે આંતરરાષ્ટ્રીય સહકારી વર્ષ ૨૦૨૫ ની ઉજવણી નો કાર્યક્રમ તારીખ ૫ / ૭ / ૨૦૨૫ ના રોજ માલણપુર ગ્રુપ સેવા સહકારી મંડળી લી. ની ઓફિસમાં સહકારી અગ્રણી મહાનુભાવો, સોસાયટીના સંચાલક મંડળના સદસ્યો,

સભાસદો, તથા મહિલાઓની વિશાળ ઉપસ્થિતિમાં યોજાઈ ગયો. પ્રારંભ દિપ પ્રાગટ્ય દ્વારા કરી પધારેલા સૌ મહેમાનોનું સ્વાગત બાદ બોટાદ જિલ્લા સહકાર ભારતીના સંગઠન પ્રમુખ વિજયભાઈ ધાધલ દ્વારા સહકાર ગીત ગાય પછી મંડળી ના મંત્રી દ્વારા મંડળીની માહિતી સભાસદ સંખ્યા ૫૫૦, ઉપરાંત કુલ સભાસદ ધિરાણ ૧૭ કરોડ

ઉપરાંત, નફો ?૨૬ લાખ ઉપરાંત, ૧૫% ડિવિડન્ડ આપનાર તથા મંદિર નિર્માણ તથા સ્મશાન માટે સહયોગ આપનાર છે. સહકાર ભારતીના બોટાદ જિલ્લા પ્રમુખ શ્રી ભુપતભાઈ ધાધલ દ્વારા સૌનું અત્યારે કામની સિઝનમાં પણ પધારેલા સૌનો હાર્દિક સ્વાગત કરવામાં આવ્યું હતું. સહકાર ભારતીના ભાવનગર છે વિભાગ સંયોજક શ્રી

સવજભાઈ શેખે જણાવ્યું કે પર્યાવરણ રક્ષણ માટે પૃથ્વી લોકનું અમૃત સમાન પાણીનું સંગ્રહ કરી બચાવવા પ્લાસ્ટિકનો ઉપયોગ ન કરશો તથા વૃક્ષના વાવેતર, રક્ષણ, ઉછેર માટે સૌએ સંકલ્પ કરી અમલ કરવા જણાવેલ છોડમાં રણછોડ નો ઉલ્લેખ કરી બિલીપત્ર માં શંકર ભગવાનનો વાસ, પીપળામાં પૂર્વજોનું નિવાસ છે અને વૃક્ષોમાં પીપળો સૌથી વધુ ઓકિસજન આપે છે જેથી તેનું વધુ ઉછેર કરી પર્યાવરણ જાળવણી માં સૌને અનુરોધ કરેલ. રામાયણનો પ્રસંગ યાદ કરી જણાવ્યું કે લક્ષ્મણ મૂર્છિત થતા હનુમાનજી દ્વારા વનસ્પતિના ચત્કારિક ઉપચાર દ્વારા સાજા થયા વનસ્પતિના ફુલ, ફળ, પાંદડા, મુળિયા, ડાળીઓ ઉપયોગી હોવાનું જણાવેલ. એડીસી બેંકના અધિકારી શ્રી અજયસીહ રાણા સાહેબ, પરાકમસિહ યુડાસમા સાહેબ, તથા વિશ્વરાજસિહ ડાબી સાહેબે પ્રોત્સાહક હાજરી

આપી હતી અને એડીસી બેંકનો સામાજિક સહયોગ તથા વિવિધ લોન અને થાપણ પણ યોજનાઓની માહિતી આપેલ. કાર્યક્રમમાં મહિલાઓ પણ ખૂબ મોટી સંખ્યામાં ઉપસ્થિત રહ્યા હતા. બોટાદ જિલ્લા મહિલા સમિતિના નયનાબેન સરવૈયા તથા ભાવનગર જિલ્લા સહકારી સંઘના પ્રમુખ નીપાબેન મહેતા દ્વારા ભવિષ્યમાં વિશાળ મહિલા સંમેલન યોજવા ખાતરી આપેલ. સમગ્ર કાર્યક્રમની સફળતા માટે મંડળી તરફથી પ્રમુખ શેરભાભાઈ પરમાર, સહકાર ભારતી તરફથી હરિરામભાઈ દેસાણી તથા તેમની ટીમે વિશેષ પ્રયત્ન અને કરેલ કાર્યક્રમને સફળ બનાવેલ. આભાર વિધિ સહકાર ભારતી ના બોટાદ જિલ્લા મહામંત્રી શ્રી હરિરામભાઈ દેસાણીએ કરેલ સમગ્ર કાર્યક્રમનું સંચાલન ભાજપ રાણપુર તાલુકા પ્રમુખ અને સહકારી, સામાજિક કાર્યકર શ્રી વીરુભાઈ ઘાઘરેટીયા દ્વારા કરવામાં આવ્યું હતું.



કાંદિવલી વેસ્ટમાં શાંતિલાલ મોદી રોડ ઉપર આવેલી કાંદિવલી રીક્રિએશન ક્લબ (કેઆરસી)ની એન્ટરટેનમેન્ટ કમિટી દ્વારા કેઆરસીના બેન્કવેટ હોલમાં સભ્યો અને અન્ય મહેમાનો માટે ગુજરાતી નાટક કોશેટોનો શો યોજાયો હતો. 'ઘંટના' (જીવનને અંત સુધી જીતવાની રમેશ પારેખની કવિતાના માર્ગે) નાટકના નિર્માતા અને દિગ્દર્શક પ્રીતિશ સોઢા, લેખક મંથન જોશી, સંયોજક હિતેન આનંદપરા. સહુએ નાટક મન મૂકીને આનંદ સાથે માણ્યું હતું. કેઆરસીના પ્રમુખ સંજય શાહ અને સેક્રેટરી ગૌતમ આચાર્યના સહયોગ સાથે યોજાયેલા કાર્યક્રમના કન્વીનર ભાવેશ મહેતા, બીજા ટ્રસ્ટીઓ અને કમિટી મેમ્બર ઉપસ્થિત હતા. કેઆરસીના જોઈન્ટ સેક્રેટરી પ્રશાંત દિવાને આભારવિધિ કરી હતી.

બનાસકાંઠાના ડીસા તાલુકાના મહાદેવીયા ગામના માથાભારે કુખ્યાત ઈસમ રાયમલસીંગ બનસીંગ દરબારની પાસા હેઠળ અટકાયત કરતી એલ.સી.બી. પાલનપુર.

શ્રી ચિરાગ કોરડીયા, પોલીસ મહાનિરીક્ષક, સરહદી રેંજ કચ્છ-ભુજ તથા શ્રી અક્ષયરાજ, પોલીસ અધિક્ષક બનાસકાંઠા જિલ્લામાં અસામાજિક પ્રવૃત્તિ આચરતા માથાભારે ઈસમોની પ્રવૃત્તિ ઉપર અંકુશ રાખવા તેમના સામે અસરકારક કાર્યવાહી કરવા સૂચના કરવામાં આવેલ, ડીસા તાલુકાના મહાદેવીયા

ગામના રાયમલસીંગ બનસીંગ દરબાર (ઠાકોર)નાઓ અગાઉ મારામારી, આર્મ એક્ટ, દારૂની હેરાફેરીના કુલ-૧૬ જેટલા ગુનાઓમાં સંડોવાયેલ હોય, ઉક્ત ઈસમને અસામાજિક પ્રવૃત્તિ ઉપર અંકુશ લાવવા માટે એલ.સી.બી., પાલનપુર દ્વારા તેના સામે પાસા દરખાસ્ત તૈયાર કરેલ, તેના આધારે જિલ્લા મેજિસ્ટ્રેટ સાહેબશ્રી, બનાસકાંઠા, પાલનપુરનાઓએ અટકાયત

કરવા હુકમ કરેલ. શ્રી એ.વી.દેસાઈ, પોલીસ ઈન્સ્પેક્ટર, એલ.સી.બી., પાલનપુરનાઓની સુચના આધારે એલ.સી.બી., ટીમના માણસોએ ઉક્ત માથાભારે કુખ્યાત ઈસમ રાયમલસીંગ બનસીંગ દરબાર (ઠાકોર) રહે. મહાદેવીયા તા. ડીસાની અટકાયત કરી તેને જિલ્લા જેલ ભાવનગર ખાતે કેદ રહેવા માટે મોકલી આપેલ

શ્વેત ક્રાંતિ બાદ હવે નમક ક્રાંતિ તરફ અમૂલ GCMMF ના વાઈસ ચેરમેનશ્રી તથા સરહદ ડેરીના ચેરમેનશ્રી વલમજીભાઈ હુંબલના મંડાણ

સરહદ ડેરી અને અમૂલ ફેરેશનના સહિયારા પ્રયત્નોથી કચ્છ જિલ્લા દરિયાકાંઠા વિસ્તારની નમક ઉત્પાદક અને વેચાણ સહકારી મંડળીની નું રજીસ્ટ્રેશન પ્રમાણ પત્ર માનનીય કેન્દ્રીય ગૃહ અને સહકારિતા મંત્રીશ્રી અમિતભાઈ શાહ સાહેબ ના વરદ હસ્તે સરહદ ડેરી ના ચેરમેનશ્રી વલમજીભાઈ હુંબલ અર્પણ કરવામાં આવ્યું જે કચ્છ જિલ્લા માં નમક સાથે જોડાયેલ અગરિયા પરિવારને હવે આર્થિક અને સામાજિક સ્થિતિ નો સુધાર થશે અને અગરિયા પરિવાર માટે આ ગર્વની વાત છે. આ સાથે અમિતભાઈ શાહ સાહેબ દ્વાર વલમજીભાઈ હુંબલ ને કચ્છ જિલ્લા માં નમકની સહકારી મંડળી શરૂઆત કરવા બદલ પીઠ થાબળી હતી. આ સાથે અમૂલ મોડલથી દૂધ સાથે હવે નમકનું પણ સંપાદન કરવામાં આવશે જેથી કચ્છના અગરિયાઓ ને ખૂબ ફાયદો થશે. અમૂલ ડેરી આણંદ ખાતે સહકાર મંત્રાલયના “ ચોથા ફાઉન્ડેશન ૩ ” પ્રસંગે આયોજિત રાષ્ટ્રીય કક્ષાના ભવ્ય સમારોહ નું આજ રોજ આયોજન કરવામાં

આવ્યું હતું. આ પ્રસંગે અમૂલ ઍક્સન્સ ના વાઈસ ચેરમેનશ્રી તથા સરહદ ડેરી ના ચેરમેનશ્રી વલમજીભાઈ હુંબલ હાજર રહ્યા હતા. માનનીય વડાપ્રધાન શ્રી નરેન્દ્રભાઈ મોદીએ ૨૦૨૧ માં દેશના પ્રથમ સહકારિતા મંત્રાલયની સ્થાપના કરી અને તેનું સુકાન શ્રી અમિતભાઈ શાહને સોંપ્યું. તેમના સક્ષમ નેતૃત્વમાં માત્ર સ્થાપનાના ૪ વર્ષના જ સમયગાળામાં ૬૦ જેટલી નવી પહેલ દ્વારા સહકારિતાના આંદોલનને નવી ગતિ મળી છે. xસહકારથી સમૃદ્ધિxના મંત્રને ચરિતાર્થ કરતા આજે જન-જન સુધી સહકારિતાનું વિસ્તરણ થતા લાખો પરિવારો સમૃદ્ધ અને સશક્ત બન્યા છે. આ પ્રસંગે વિશેષ મહેમાન માનનીય કેન્દ્રીય ગૃહ અને સહકારિતા મંત્રી શ્રી અમિતભાઈ શાહ સાહેબ અને માનનીય મુખ્યમંત્રીશ્રી ભુપેન્દ્રભાઈ પટેલ દ્વારા કાર્યક્રમ ખૂલ્યું મુકવામાં આવ્યું હતું તથા માનનીય કેન્દ્રીય ગૃહ અને સહકારિતા મંત્રી શ્રી અમિતભાઈ શાહ સાહેબ નું પ્રસંગે અમૂલ



ઍક્સન્સ ના વાઈસ ચેરમેનશ્રી તથા સરહદ ડેરી ના ચેરમેનશ્રી વલમજીભાઈ હુંબલ દ્વારા વિશેષ સ્વાગત કરવામાં આવ્યું. સાથે જ ગુજરાત કો-ઓપરેટીવ મિલ્ક માર્કેટિંગ ફેરેશન દ્વારા ગુજરાત રાજ્યની બહાર દૂધ સંપાદન માટે ગઠન કરવામાં આવેલ નવી સહકારી બહુરાજ્ય સમિતિ 'સરદાર પટેલ કો-ઓપરેટીવ ડેરી ફેરેશન લિ. (જીઍફલે)' ના લોગોનું અનાવરણ કરવામાં

આવ્યું. આ સાથે રાજ્ય બહાર દૂધ પ્રોક્યોરમેન્ટ કરતાં હોય તેવા ૧૦ યુનિયન પૈકી ડાયરેક્ટર પદ સરહદ ડેરીના ચેરમેનશ્રી વલમજીભાઈ હુંબલ ને મળ્યું છે તેમજ રાજ્ય બહાર દૂધ સંપાદનનું કાર્ય કરી રહ્યા છે તેઓ અમૂલ મોડલથી દૂધ સંપાદન કરી ને રાજ્ય બહાર ના પશુપાલકોને પણ આર્થિક લાભ થશે. જ સરહદ ડેરી સાથે જોડાયેલ લાખો પશુપાલકો માટે

ગર્વ ની વાત છે. આ વર્ષે ૨૦૨૫માં, સહકાર મંત્રાલયના ચોથા સ્થાપના દિવસ અને આંતરરાષ્ટ્રીય સહકારી વર્ષ (ઈલિહિલ્કકફ ડીકાઈક ઝીઠિટીજ - ૨૦૨૫) વિશેષ રીતે ઉજવાઈ રહ્યા છે. આ પ્રસંગે અમૂલ જેવી સહકારી સંસ્થા ને સરદાર વલ્લભભાઈ પટેલના સહકાર આંદોલનના યોગદાનને પણ વિશેષ માન આપવામાં આવ્યું છે.

પાટીદાર સમાજની જુનાગઢમાં સામાજિક જાગૃતિ માટે ભવ્ય બેઠક



જુનાગઢ શહેરમાં પાટીદાર સમાજ દ્વારા એક ભવ્ય જનજાગૃતિ બેઠકનું આયોજન કરવામાં આવ્યું હતું, જેમાં સમાજના અગ્રણીઓ, યુવાનો, વડીલો, બહેનો અને

શુભચિંતકોની ઉમદા હાજરી રહી હતી. આ બેઠકમાં લગ્ન નોંધણી માટે માતા-પિતાની ફરજિયાત સહમતિ, ઓનલાઈન ગેમિંગ, વ્યાજખોરી, દાદાગીરી, રોમિયો ગીરી તથા જમીનો

પચાવી પાડવા જેવા મહત્વના સામાજિક મુદ્દાઓ પર ગંભીર ચર્ચા કરવામાં આવી. સમાજમાં આ મુદ્દાઓ પર જાગૃતિ આવે અને આવનારા દિવસોમાં આ બાબતોને મુખ્યમંત્રી શ્રી સમશ્વ રજૂ કરીને કાયદાકીય પગલાં લેવામાં આવે તે માટે સૌએ એકસૂરમાં આગ્રહ વ્યક્ત કર્યો. આ બેઠકમાં અમદાવાદના દિનેશભાઈ બામણિયા, મોરબીના મનોજભાઈ પનારા, ગાંધીનગરના પૂર્વનાભાઈ પટેલ, જુનાગઢના અમિતભાઈ પટેલ અને રેશમાબેન પટેલ સહિત અનેક આગેવાનો ઉપસ્થિત રહ્યા.

ગાંધીનગરમાં ડ્રોન ટેકનોલોજી દ્વારા મચ્છરજન્ય રોગો સામે ઝુંબેશનો પ્રારંભ: જન આરોગ્યની નવી દિશા



ગાંધીનગર મહાનગરપાલિકા દ્વારા આજે ડ્રોન ટેકનોલોજીનો ઉપયોગ કરીને મચ્છરજન્ય રોગો સામે એક અભિનવ ઝુંબેશનો પ્રારંભ કરવામાં આવ્યો છે. આ કાર્યક્રમનો શુભારંભ માનનીય મેયરશ્રીમતી મીરાબેન પટેલના વરદ હસ્તે પોર ગામના તળાવથી કરવામાં આવ્યો હતો, જ્યાં તેમણે પોતે ડ્રોન ઉડાડીને xનમો ડ્રોન દીદીx તરીકે આ નવતર અભિગમની શરૂઆત કરાવી. આરોગ્ય વિભાગ દ્વારા મલેરિયા, ડેન્ગ્યુ અને ચિકનગુનિયા જેવા મચ્છરજન્ય રોગો સામે લડવા માટે અત્યાધુનિક ડ્રોન ટેકનોલોજી અપનાવવામાં આવી છે. પાસ કરીને ચોમાસાની ઋતુમાં વરસાદને કારણે ઠેર ઠેર પાણી ભરાવાને લીધે મચ્છરોનો ઉપદ્રવ વધે છે. આરોગ્ય વિભાગની ટીમો દ્વારા નિયમિતપણે મચ્છર ઉત્પત્તિ સ્થાનો દૂર કરવામાં આવે છે અને દવાનો છંટકાવ કરવામાં આવે છે, પરંતુ મોટા તળાવો, ઊંચી ઈમારતોની છત, સુએજ કેનાલ, ખુલ્લી ગટર (ઓપન ડ્રેનેજ), કન્સ્ટ્રક્શન સાઈટ્સ, રોડની ઓફસાઈડિંગ, ખુલ્લી પાણીની ટાંકીઓ, ગંદા પાણીના સ્ત્રોત, ખાડીઓ અને જળકુંભીથી ભરાયેલી જગ્યાઓ જેવા દુર્ગમ વિસ્તારોમાં જ્યાં માણસ દ્વારા પહોંચવું શક્ય નથી, ત્યાં આ કામગીરી મુશ્કેલ બને છે. આ પડકારનો સામનો કરવા માટે, હવે ડ્રોન ટેકનોલોજી દ્વારા મચ્છર ઉત્પત્તિ સ્થાનો શોધવા અને દવાનો છંટકાવ કરવાનો કાર્યક્રમ શરૂ કરાયો છે. આ શુભારંભ પ્રસંગે ડેપ્યુટી મેયરશ્રી નટવરજી ઠાકોર, સ્ટેન્ડિંગ કમિટી ચેરમેનશ્રી ગોરાંગભાઈ વ્યાસ, શાસક પક્ષના નેતા શ્રી અનિલસિંહ વાઘેલા, આરોગ્ય સમિતિના ચેરમેન શ્રી શૈલેખભાઈ પટેલ, વાઈસ ચેરમેન શ્રી સંકેત પંચાસરા, નાયબ મ્યુ. કમિશનરશ્રી જે. એમ. ભોરણીયા, તેમજ અન્ય કાઉન્સિલરો પણ ઉપસ્થિત રહ્યા હતા. આ નવી પહેલ અંતર્ગત, ડ્રોન ટેકનોલોજીનો ઉપયોગ કરીને મહાનગરપાલિકા વિસ્તારમાં સર્વે કરવામાં આવશે અને સૌપ્રથમ ઈ/સ્ (આર્ટીફીશીયલ ઈન્ટેલિજન્સ/મશીન લર્નિંગ) આધારિત ડ્રોન દ્વારા મચ્છર ઉત્પત્તિ સ્થાનો શોધી કાઢવામાં આવશે. ત્યારબાદ, આ સ્થળોને ગૂગલ મેપ પર અશ્વાશ-રેખાંશ (લેટિટ્યુડ-લોન્ગીટ્યુડ) સાથે ફોટોગ્રાફ્સ દ્વારા લોકેટ કરવામાં આવશે. આ વિગતવાર માહિતી એક ડિજિટલ પ્લેટફોર્મ પર ઓનલાઈન ઉપલબ્ધ થશે. આ માહિતીના આધારે, સાઈટની સફાઈ, ખુલ્લા પાત્રોનો નિકાલ અથવા લાર્વિસાઈનો છંટકાવ જેવી આવશ્યક કામગીરી માટે ગ્રાઉન્ડ ટીમ અને ડ્રોન ટીમને સ્વયંચાલિત રીતે કાર્ય સોંપવામાં આવશે. તેમની દ્વારા કરાયેલી કામગીરીનું ઓનલાઈન પ્લેટફોર્મ પર લાઈવ મોનિટરિંગ પણ શક્ય બનશે, જે વિભાગ માટે અત્યંત મદદરૂપ થશે.